



“ વિદ્યાસ્વરૂપા મહાશક્તિ ”

વિદ્યાશક્તિ

કરન્ટ અફેર્સ ઇ-મેગેઝીન

દર સોમવારે પ્રકાશિત થતું કરન્ટ અફેર્સનું ઇ-મેગેઝીન

www.vidhyashakti.in

એડિટર : દરબાર સહદેવસિંહ

સ્થળ : માળીયા હાટીના

જિલ્લો : જુનાગઢ

www.vidhyashakti.in

[vidhyashakticurrentaffairs](https://www.facebook.com/vidhyashakticurrentaffairs)

[vidhyashakti](https://www.twitter.com/vidhyashakti)

[7359470068](https://www.whatsapp.com/channel/002997359470068)

Copyright@2017 vidhyashakti.in All rights reserved.

અંક-૭૧

તા-૨-એપ્રિલ-૨૦૧૮



ગુજરાત

- ❖ પોરબંદર જિલ્લાનાં માધવપુરમાં ૨૫ થી ૨૮ માર્ચ દરમિયાન યોજાયેલ મેળાને આંતરરાષ્ટ્રીય ઓળખ મળી. અરૂણાચલપ્રદેશનાં ભીષ્મક રાજાની પુત્રી રૂકમણી ને ભગવાન શ્રીકૃષ્ણ શિશુપાલનાં વધ બાદ માધવપુર લાવ્યા હતા, અને દ્વારકા પહોંચ્યા પહેલા માધવપુરમાં રૂકમણી સાથે લગ્ન કર્યા હતા, તેની યાદમાં આ મેળો યોજાય છે. આ મેળામાં ગુજરાત અને ઉત્તરપૂર્વનાં રાજ્યોનાં મુખ્યમંત્રી અને રાજ્યપાલ ઉપસ્થિત રહ્યા હતા.
- ❖ ગુજરાત કોંગ્રેસનાં પ્રદેશપ્રમુખ તરીકે આંકલાવનાં ધારાસભ્ય અમિત યાવડાની નિમણૂક. જ્યારે ગુજરાત કોંગ્રેસનાં પ્રદેશ પ્રભારી મહારાષ્ટ્રનાં રાજીવ સાતવ બન્યા.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ ગુજરાતની બધી સ્કૂલોમાં ગુજરાતી ભાષા અનિવાર્ય બનાવાઇ. ૧ થી ૮ ધોરણની બધી જ CBSE અને ICSE શાળાઓમાં લાગુ પડશે.
- ❖ ભાવનગર જિલ્લાનાં મહુવા તાલુકામાં માલણ નદી કિનારે આવેલ મોરારી બાપુ સંચાલિત કૈલાશ ગુરુકુળમાં અસ્મિતા પર્વ શરૂ. તેમાં હિમ્મત શાહ(કૈલાશ લલિતકલા એવોર્ડ) , નયનેશ જાની(અવિનાશ વ્યાસ એવોર્ડ) સહિત ૧૦ વ્યક્તિને અલગ અલગ ૪ શ્રેણીમાં એવોર્ડ એનાયત.
- ❖ ગુજરાતનાં બધા જ શહેરોમાં ૧ એપ્રિલથી એક સમાન GDCR(જનરલ ડેવલપમેન્ટ કન્ટ્રોલ રેગ્યુલેશન) લાગુ થયો.
- ❖ ખેતીવાડીની વિવિધ યોજનાઓ માટે ગુજરાત સરકારે www.Ikhedut.gujarat.gov.in પોર્ટલ લોચ કર્યું.
- ❖ સુરત ૧૦૦% સૌર ઊર્જા સંચાલિત પ્રાથમિક આરોગ્ય કેન્દ્ર(PHC) ધરાવતો દેશનો પ્રથમ જિલ્લો બન્યો. સુરત જિલ્લામાં ૫૨ પ્રાથમિક આરોગ્ય કેન્દ્ર છે, જે બધા જ હવે સૌર ઊર્જા સંચાલિત છે.



ભારત

- ❖ આધારકાર્ડ બનાવવા માટે વૃદ્ધોને ડિંગરપ્રિન્ટ અને આઇ સ્કેનમાં પ્રોબ્લેમ આવે છે. તેનાં ઉકેલ રૂપે ૧ જુલાઇ ૨૦૧૮ થી આધારકાર્ડમાં ચહેરા સ્કેન કરતી સેવા શરૂ કરાશે.
- ❖ કેન્દ્રિય પર્યટન મંત્રાલયની વિરાસત યોજના હેઠળ હવે પ્રાઇવેટ કંપનીઓ અને સંસ્થાઓ દેશની ઐતહાસિક ધરોહરનાં રક્ષણની જવાબદારી નિભાવશે. દેશમાં ૩૬૮૬ સંરક્ષિત ધરોહર છે, તેમાં ગુજરાતમાં ૨૦૩ સંરક્ષિત ધરોહર છે.
- ❖ કેન્દ્ર સરકારનાં પ્રમુખ વૈજ્ઞાનિક સલાહકાર તરીકે જીવવિજ્ઞાની કૃષ્ણાસ્વામી વિજય રાધવનની નિમણૂક. તેઓ પરમાણુ વૈજ્ઞાનિક આર.ચિદમ્બરમનું સ્થાન લેશે. પ્રિન્સીપાલ સાયન્ટીફિક એડવાઇઝર(PSA)ની પોસ્ટ ૧૯૯૯માં અટલ બિહારી વાજપેયીની સરકાર દ્વારા ઉભી કરાઇ છે.
- ❖ ઉત્તરપ્રદેશ વિધાનસભામાં UPCOCA(ઉત્તરપ્રદેશ કન્ટ્રોલ ઓફ ઓર્ગેનાઇઝડ કન્ટ્રોલ એક્ટ) બિલ પાસ કરાયું. મહારાષ્ટ્રનાં MCOCA એક્ટ જેવા આ બિલમાં ઓર્ગેનાઇઝડ ક્રાઇમ માટે અલગ અદાલતો હશે. આવા ગુનાઓની તપાસ કમિશ્નર અથવા આઇજી કક્ષાનાં અધિકારી કરશે. અપરાધીઓની સંપત્તી પણ જપ્ત કરવાનો સરકારને અધિકાર મળશે. તેમાં અંડરવર્લ્ડ,

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

જબરન વસુલી, જમીન પર કબ્જો, અપહરણ, તસ્કરી જેવી બાબતોને સમાવિષ્ટ કરાશે. આ કાયદામાં ૬ મહિના સુધી જામીન પણ નહિ મળે, તેમાં ઓછામાં ઓછી ૫ વર્ષની અને વધુમાં વધુ ફાંસીની સજાની જોગવાઈ છે.

- ❖ NGT(નેશનલ ગ્રીન ટ્રીબ્યુનલ)નાં કાર્યકારી અધ્યક્ષ કર્ણાટક હાઇકોર્ટનાં પુર્વ ન્યાયધીશ જસ્ટીસ જાવેદ રહીમ બન્યા. નેશનલ ગ્રીન ટ્રીબ્યુનલ એક્ટ ૨૦૧૦ અંતર્ગત તેની સ્થાપના દિલ્હીમાં કરવામાં આવી છે.
- ❖ વિદેશમંત્રી સુષ્મા સ્વરાજ જાપાનની યાત્રાએ . જાપાનનાં પ્રધાનમંત્રી શિંઝો આબે સાથે મુલાકાત બાદ ૯માં ભારત-જાપાન વિદેશમંત્રી સ્તરીય સ્ટ્રેટેજીક ડાયલોગમાં ભાગ લીધો.
- ❖ કર્ણાટક વિધાનસભાની ચુંટણીની તારીખો જાહેર. ૧૨ મે એ મતદાન અને ૧૫ મે એ પરિણામ જાહેર થશે. કર્ણાટક વિધાનસભામાં ૨૨૪ બેઠકો છે, જેમાં SC ની ૩૬ અને ST ની ૧૫ બેઠકો અનામત છે. કર્ણાટકમાં ૪.૯૬ કરોડ મતદારો અને ૫૬ હજાર ૬૯૬ બુથ છે. બહુમતી માટે ૧૧૩ બેઠકો જરૂરી છે. ૨૦૧૩માં કોંગ્રેસ ૧૨૨ બેઠકો જીતી હતી.
- ❖ કાયમી સિંધુ પંચ(PIC) ની બે દિવસીય બેઠક નવી દિલ્હીમાં યોજાય. સિંધુ જળ સમજૂતી-૧૯૬૦ મુજબ દર વર્ષે આ બેઠક યોજાય છે.
- ❖ ૬૫માં રાષ્ટ્રીય ફિલ્મ પુરસ્કાર સમિતિનાં અધ્યક્ષ તરીકે શેખર કપૂરની નિમણૂક. ફિલ્મ એવોર્ડ્સ માટેની સેન્ટ્રલ પેનલમાં ૧ અધ્યક્ષ અને ૧૦ મેમ્બર હોય છે.
- ❖ પોસ્ટ વિભાગે ભારત-જાપાન વચ્ચે કુલ EMS(એક્સપ્રેસ મેલ સેવા) શરૂ કરી. તેના દ્વારા ભારતીય ગ્રાહકો ખાધ પદાર્થોની જાપાનથી વ્યક્તિગત ઉપયોગ માટે આયાત કરી શકશે.
- ❖ ઇ-બસ નેટવર્ક સાથે જોડાનાર ભારતનું પ્રથમ શહેર ચેન્નઈ બનશે. કલાઈમેટ લીડરશીપ ગ્રુપ સી-૪૦ સાથે ચેન્નઈ જોડાયું. આ ગ્રુપમાં વિશ્વનાં ૯૦ મહાનગરો જોડાયા છે.
- ❖ મધ્યપ્રદેશ સરકારે કર્મચારીઓની નિવૃત્તિ વય મર્યાદા ૬૦ વર્ષથી વધારીને ૬૨ વર્ષ કરી.
- ❖ અસમનાં કાઝીરંગા રાષ્ટ્રીય ઉદ્યાનમાં ગેંડાની ગણતરી પૂર્ણ. કુલ ૨૪૧૩ ગેંડા છે.
- ❖ કેબિનેટ એ પ્રધાનમંત્રી આવાસ યોજના અંતર્ગત નવા ૩,૨૧,૫૬૭ ઘર બનાવવા માટે મંજૂરી આપી. આ ઘરો માટે દેશનાં ૫૨૩ શહેરોની પસંદગી કરાઈ છે.
- ❖ આયુષ્યમાન ભારત નેશનલ હેલ્થ પ્રોટેક્શન મિશન(ABNHPM) નાં ચીફ એક્ઝીક્યુટીવ ઓફિસર(CEO) તરીકે ઇન્દુ ભુષણની નિમણૂક કરાઈ.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ ચુંટણી કમિશનમાં ડેપ્યુટી ઇલેક્શન કમિશ્નર તરીકે ચંદ્રકુમાર ભુષણની નિમણૂક કરાઈ.
- ❖ નેશનલ ટેસ્ટીંગ એજન્સી(NTA) નાં પ્રથમ ડીરેક્ટર જનરલ તરીકે વિનીત જોષીની નિમણૂક કરાઈ. NTA ભારતમાં ઉચ્ચ શિક્ષણ માટે પ્રવેશ પરીક્ષા આયોજીત કરનાર એક સ્વતંત્ર સંસ્થા છે.



વિશ્વ

- ❖ વિશ્વમાં દુર્લભ મનાતા સફેદ ગોંડાનું કેન્યામાં મોત થતા તેને વિલુપ્ત પ્રજાતી જાહેર કરાય. ઉલ્લેખનીય છે કે ૨૦૧૭માં ૨૬ પ્રજાતિને વિલુપ્ત જાહેર કરાય છે.
- ❖ વિશ્વમાં ૭૧૦૨ ભાષાઓ છે. જેમાં હિન્દી બોલનારાની સંખ્યા મામલે વિશ્વનાં ચોથા નંબરની ભાષા છે. વિશ્વમાં ૧૫ ભાષાઓ વિલુપ્ત થવાને આરે છે.
- ❖ મિશ્રનાં રાષ્ટ્રપતિ અબ્દુલ ફત્હ અલ સીસી ૯૨% મત સાથે બિજા કાર્યકાળ માટે ચુંટાયા.
- ❖ બ્રિટનમાં રશિયાનાં રાજદુતને ઝેર આપવાનાં મામલે નાટો અને યુરોપીયન દેશોએ રશિયાનાં રાજદુતને દેશમાંથી હાંકી કાઢ્યા. રશિયાએ પણ તે દેશોનાં રાજદુતને હાંકી કાઢ્યા.
- ❖ ૨૦૧૧માં સત્તા પર આવ્યા બાદ ઉત્તર કોરીયાનો તાનાશાહ કિમ જોંગ ઉન પ્રથમવાર દેશ બહાર નિકળ્યો. ચીનનાં રાષ્ટ્રપતિ શી ઝીનપીંગ સાથે મુલાકાત કરી.
- ❖ ફાન્સમાં રોયલ કેરેબિયન કંપની એ વિશ્વનું સૌથી મોટું મુસાફર જહાજ બનાવ્યું. સિમ્ફની ઓફ ધ સી નામનાં આ જહાજમાં ૨૦ રેસ્ટોરન્ટ, ગોલ્ફ, સ્કેટીંગ, થીએટર, કેસીનો, અને ૮ ડેક છે. ૮૮૨૨ કરોડનાં ખર્ચે બનેલ ૩૬૦ મીટર લાંબા આ જહાજમાં ૮ હજાર મુસાફરો રહી શકે છે. તેનું વજન ૨.૨૮ લાખ ટન છે.
- ❖ દિગ્ગજ કંપની ઉકલાનાં સ્પીડ ટેસ્ટ ઇન્ડેક્સ મુજબ ફિક્સડ બ્રોડબેન્ડ સ્પીડ ટેસ્ટનાં મામલે ભારત વિશ્વમાં ૬૭માં ક્રમે છે. જ્યારે મોબાઇલ ઇન્ટરનેટ ડાઉનલોડીંગ સ્પીડમાં ભારત ૧૦૯માં ક્રમે છે.
- ❖ યુનોએ ઉત્તર કોરીયાને મદદ કરવાને મામલે ૨૭ જહાજો અને ૨૧ કંપનીઓ પર પ્રતિબંધ મુક્યો.
- ❖ Beidou નેવીગેશન સિસ્ટમ માટે ચીન વધુ બે ઉપગ્રહને અવકાશમાં છોડ્યા. આ નેવીગેશન સિસ્ટમ માટે ચીને અત્યાર સુધી ૨૨ ઉપગ્રહ અવકાશમાં તરતા મુક્યા છે. આ સિસ્ટમ અમેરિકાની GPS કરતા પણ વધુ કલિયર અને એકચુરેટ હશે.

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- ❖ ભારત રશિયા અને જાપાનને પાછળ રાખીની વિશ્વનો ત્રિજા નંબરનો વિજળી ઉત્પાદક દેશ બન્યો. પ્રથમક્રમે ચીન અને બિજા ક્રમે અમેરિકા છે.
- ❖ મ્યાનમારનાં રાષ્ટ્રપતિ તરીકે વિન મિંત ચુટાયા. જ્યારે સ્ટેટ કાઉન્સિલર આંગ સાન સુ કી છે.
- ❖ ગલ્ફ દેશોમાં પરમાણુ પાવર પ્લાન્ટ ધરાવતો પ્રથમ દેશ સંયુક્ત આરબ અમીરાત બન્યો. દક્ષિણ કોરીયાએ બારકાહમાં ૯ વર્ષમાં પ્લાન્ટ કાર્યરત કર્યો.



આર્થિક જગત

- ❖ અજમેરનાં રૂપનગઢ ગામમાં રાજસ્થાનનો પ્રથમ મેગા ફૂડ પાર્ક કેન્દ્રિય ખાદ્ય પ્રસંસ્કરણ ઉદ્યોગમંત્રી હરસિમરત કૌલ બાદલએ ખુલ્લો મુક્યો. ૧૧૩ કરોડનાં ખર્ચે બનેલ આ મેગા ફૂડ પાર્કથી ૨૫ હજાર ખેડૂતોને લાભ થશે. તેમાં ૫ હજાર મેટ્રીક ટનનું કોલ્ડ સ્ટોરેજ, ૨૫૫૦ મેટ્રીક ટનનું ડીપ ફ્રિઝ વગેરે સુવિધા છે.
- ❖ પાનકાર્ડ સાથે આધારકાર્ડ લિંક કરવાની તારીખ ૩૦ જુન સુધી લંબાવાઈ.
- ❖ નવી નોકરી આપનારાઓને પ્રોત્સાહન આપવા કર્મચારીઓની પેન્શન યોજનામાં એમ્પ્લોયર નો હિસ્સો ૩ વર્ષ માટે સરકાર ભોગવશે. પ્રધાનમંત્રી રોજગાર પ્રોત્સાહક યોજનાં હેઠળ તેના માટે સરકાર ૧૦ હજાર કરોડનો ખર્ચ કરશે.
- ❖ કેન્દ્ર સરકાર ખોટ કરતી એર ઇન્ડિયાનો ૭૬% હિસ્સો વેંચી દેશે.
- ❖ IRDA દ્વારા કાર અને બાઇકનાં થર્ડ પાર્ટી વિમાનું પ્રિમિયમ ૩૫% ઘટાડાયું.
- ❖ ભારત-ચીન વચ્ચે સંયુક્ત આર્થિક સમુહની બેઠક નવી દિલ્હીમાં યોજાય.
- ❖ સમગ્ર દેશની સાથે ગુજરાતમાં પણ ૧ એપ્રિલ થી ઇ-વે બીલનો પ્રારંભ. વેપારીઓને ૫૦ હજારથી વધુનો માલ બિજા રાજ્યમાં લઈ જવા માટે ઇ-વે બીલ રાખવું ફરજિયાત છે. પ્રથમ દિવસે જ ૧ કરોડ ૭૧ લાખ બિલ બન્યા. રાજ્યની અંદર જ ઇ-વે બિલ લાગુ કરનાર પ્રથમ રાજ્ય કર્ણાટક બન્યું.
- ❖ પ્રથમવાર અમેરિકાથી LNG(લિક્વીફાઇડ નેચરલ ગેસ)ની પ્રથમ ખેપ ભારત પહોંચી. મહારાષ્ટ્રનાં કોંકણ તટ પર આવેલ GAIL નાં દાભોલ ટર્મીનલ પર કન્ટેનરનું સ્વાગત કરાયું.
- ❖ ગુરૂ ગોવિંદસિંહજીની ૩૫૦મી જન્મજયંતિનાં ઉપલક્ષ્યમાં સરકાર ૩૫૦ રૂપિયાનો સિક્કો બહાર પાડશે. આ જયંતિ ૨૦૧૬માં ઉજવાય હતી.
- ❖ RBI એ હેલ્ડ ટૂ મેચ્યુરીટી નાં દિશાનિર્દેશોનાં પાલન ન કરવાને મામલે ICICI બેંક પર ૫૮.૯ કરોડનો દંડ ફટકાર્યો.



રમત જગત

- ❖ ISSF શુટીંગ વર્લ્ડકપમાં અનીશ ભનવાલાએ ૨૫ મી. રેપિડ ફાયર પિસ્ટલમાં ગોલ્ડ મેડલ જીત્યો. ભારત ૯ ગોલ્ડ, ૫ સિલ્વર, અને ૮ બ્રોઝ મેડલ સાથે ચીન બાદ બિજા ક્રમે રહ્યું.
- ❖ બોલ સાથે છેડછાડ કરવાને મામલે ઓસ્ટ્રેલિયાનાં સ્ટીવ સ્મીથ અને ડેવિડ વોર્નર પર ૧ વર્ષનો પ્રતિબંધ મુકાયો. ઓસ્ટ્રેલિયાનાં કોચ ડેરેન લેહમેનનું રાજીનામું. BCCI એ પણ IPLમાં રમવા પર પ્રતિબંધ મુક્યો.
- ❖ આંધ્રપ્રદેશનાં મુખ્યમંત્રી ચંદ્રાબાબુ નાયડુએ બેડમિન્ટન સ્ટાર કિદામ્બી શ્રીકાંતને ડેપ્યુટી કલેક્ટર તરીકે નિમણુંક આપી.
- ❖ કલકત્તામાં સંતોષ ટ્રોફીની ફાઇનલમાં બંગાળ અને કેરળ ટકરાશે. બંગાળ ૩૨ વાર અને કેરળ ૫ વાર વિજેતા રહ્યું છે.
- ❖ અફઘાનિસ્તાનનાં રાશિદે વન ડે ક્રિકેટમાં સૌથી ઝડપી ૧૦૦ વિકેટ લેવાનો રેકોર્ડ કર્યો. ઓસ્ટ્રેલિયાનાં મિશેલ સ્ટાર્કનાં રેકોર્ડને તોડીને ૪૪ મેચમાં ૧૦૦ વિકેટ લીધી.
- ❖ ૮મી રાષ્ટ્રીય હોકી ચેમ્પિયનશિપ પંજાબે જીતી.



સંરક્ષણ/વિજ્ઞાન

- ❖ શ્રી હરિકોટાનાં સતિષ ધવન સ્પેસ સેન્ટર પરથી ઇસરોએ GSLV-F08 રોકેટ દ્વારા કોમ્યુનિકેશન સેટેલાઇટ GSAT-6A ને અવકાશમાં તરતો મુક્યો. ૧૦ વર્ષનું આયુષ્ય ધરાવતા આ સેટેલાઇટથી મોબાઇલ કોમ્યુનિકેશન માટે C બેન્ડ અને S બેન્ડ સુવિધા મળશે. સૈન્યનાં જવાનોને અંતરીયાળ વિસ્તારોમાં કોલિંગ સુવિધા વધુ સરળ બનશે. ૨૭૦ કરોડનાં ખર્ચે બનેલ આ ઉપગ્રહમાં ૬ મીટરની કોમ્પેક્ટ એન્ટેના અને ૨ હજાર કિ.ગ્રા વજન છે. ઉલ્લેખનીય છે કે તાજેતરમાં મળેલ સમાચાર મુજબ આ ઉપગ્રહ સાથે ઇસરોનો સંપર્ક તુટી ગયો છે.
- ❖ રશિયાએ સરમાટ નામની ઇન્ટરકોન્ટિનેન્ટલ બેલેસ્ટિક મિસાઇલનું સફળ પરીક્ષણ કર્યું. ૧૬ હજાર માઇલની રેન્જ ધરાવતી આ મિસાઇલ મોટીમાત્રામાં ગાઇડેડ વોરહેડ લઇ જવા સક્ષમ છે.
- ❖ રાષ્ટ્રીય રાઇફલ્સનું ૧૧મું દ્વિવાર્ષિક સંમેલન સેના પ્રમુખની અધ્યક્ષતામાં જમ્મુનાં નાગરોટામાં યોજાયું.
- ❖ દક્ષિણ કોરીયા અને અમેરિકાએ સંયુક્ત વાર્ષિક યુધ્ધાભ્યાસ હાથ ધર્યો. તેમાં ૨૪ હજાર અમેરિકી સૈનિકો અને કોરીયન સૈનિકો ભાગ લેશે.

PERSON OF THE WEEK

* કિષ્નાસ્વામી વિજય રાધવન *

- કિષ્નાસ્વામી વિજય રાધવનની તાજેતરમાં સરકારનાં પ્રમુખ વૈજ્ઞાનિક સલાહકાર તરીકે નિમણૂક થઇ છે.
- તેઓ નેશનલ સેન્ટર ફોર બાયોલોજીકલ સાયન્સનાં ડીરેક્ટર રહી ચુક્યા છે.
- પદ્મશ્રી વિજેતા રાધવન ડીપાર્ટમેન્ટ ઓફ બાયોટેકનોલોજીમાં સચિવ તરીકે ફરજ બજાવતા હતા.
- તેમણે IIT કાનપુરમાં કેમિકલ એન્જીનિયરીંગમાં સ્નાતક કર્યું છે.
- ૨૦૧૪માં ફોરેન એસોસિએટ ઓફ ધ યુએસ નેશનલ એકેડમી ઓફ સાયન્સમાં પસંદગી થઇ હતી.



DAYS OF THE WEEK

- ૨૭-માર્ચ-વિશ્વ રંગમંચ દિવસ(૧૯૬૧ થી યુનેસ્કો દ્વારા ઉજવાય છે)
- ૩૦-માર્ચ-રાજસ્થાન સ્થાપના દિવસ

? પ્રશ્નોત્તરી

- (૧) ગુજરાત કોંગ્રેસનાં પ્રદેશ પ્રમુખ કોણ બન્યું ?
- (૨) GDCR નું પુરુનામ શું છે ?
- (૩) સૌરઊર્જા સંચાલિત પ્રાથમિક આરોગ્ય કેન્દ્ર ધરાવતો દેશનો પ્રથમ જિલ્લો કયો બન્યો ?
- (૪) ગુજરાતમાં કેટલી સંરક્ષિત ધરોહર છે ?
- (૫) સરકારનાં પ્રમુખ વૈજ્ઞાનિક સલાહકાર કોણ બન્યું ?
- (૬) UPCOCA નું પુરુનામ શું છે ?
- (૭) નેશનલ ગ્રીન ટ્રીબ્યુનલનાં કાર્યકારી અધ્યક્ષ કોણ બન્યું ?
- (૮) કયા રાજ્યમાં વિધાનસભાની ચુંટણીની જાહેરાત થઇ ?

સ્પર્ધાત્મક પરીક્ષાઓ માટેનું સૌપ્રથમ વોટ્સએપ મેગેઝીન-વિદ્યાશક્તિ

- (૯) ૬૫માં રાષ્ટ્રીય ફિલ્મ પુરસ્કાર સમિતિનાં અધ્યક્ષ કોણ બન્યું ?
- (૧૦) ઇ-બસ નેટવર્ક સાથે જોડાનાર ભારતનું પ્રથમ શહેર કયું બન્યું ?
- (૧૧) આયુષ્યમાન ભારત નેશનલ હેલ્થ પ્રોટેક્શન મિશનનાં CEO કોણ બન્યું ?
- (૧૨) ડેપ્યુટી ઇલેક્શન કમિશનર તરીકે કોની નિમણૂક થઈ ?
- (૧૩) વિશ્વનાં સૌથી મોટા મુસાફર જહાજનું નામ શું છે ?
- (૧૪) વિશ્વમાં ભારત વીજળી ઉત્પાદન મામલે કયા ક્રમે છે ?
- (૧૫) મ્યાનમારનાં રાષ્ટ્રપતિ કોણ બન્યું ?
- (૧૬) પાનકાર્ડ સાથે આધાર લિંક કરવાની મુદત કઈ છે ?
- (૧૭) રાજ્યની અંદર જ ઇ-વે બિલ લાગુ કરનાર પ્રથમ રાજ્ય કયું ?
- (૧૮) કયા દેશમાં થી પ્રથમવાર જ LNG ની ખેપ ભારત પહોંચી ?
- (૧૯) ISSF શુટીંગ વર્લ્ડકપમાં ભારત કેટલા મેડલ જીત્યું ?
- (૨૦) બેડમિન્ટન ખેલાડી કિદામ્બી શ્રીકાંતની કયા રાજ્યમાં ડેપ્યુટી કલેક્ટર તરીકે નિમણૂક કરાઈ ?
- (૨૧) સંતોષ ટ્રોફીની ફાઇનલમાં બંગાળ સામે કઈ ટીમ ટકરાશે ?

જવાબો

- (૧) અમિત ચાવડા (૨) જનરલ ડેવલપમેન્ટ કન્ટ્રોલ રેગ્યુલેશન (૩) સુરત (૪) ૨૦૩ (૫) કૃષ્ણાસ્વામી વિજય રાઘવન (૬) ઉત્તરપ્રદેશ કન્ટ્રોલ ઓફ ઓર્ગેનાઇઝડ કન્ટ્રોલ એક્ટ (૭) જસ્ટીસ જાવેદ રહીમ (૮) કર્ણાટક (૯) શેખર કપુર (૧૦) ચેન્નઈ (૧૧) ઇન્દુ ભુષણ (૧૨) ચંદ્ર કુમાર ભુષણ (૧૩) સિમ્કની ઓફ સી (૧૪) ત્રિજા (૧૫) વિન મિંત (૧૬) ૩૦ જુન (૧૭) કર્ણાટક (૧૮) અમેરિકા (૧૯) ૨૨ (૨૦) આંધ્રપ્રદેશ (૨૧) કેરળ